



Samansparingin

Við fylta 67 ár verður samansparingin útgoldin.

Hægsta inngjald til kapitalpensjón í einum ári er kr. 15.000 eftir at 40% pensjónsskattur er frároknaður inngjaldinum. Hesin parturin verður útgoldin í einum.

Inngjöld omanfyri kr. 15.000 í einum ári verða nýtt til eina lutapensjón, sum verður útgoldin í mánaðarligum veitingum frá fylta 67 ár og 10 ár fram.

Samansparing, sum er inngoldin eftir 1/1-14, verður útgoldin eftir ásetingunum í Eftirlønarlógini.

Samansparing, sum stavar frá inngjöldum fram til 1/1-12, verður skattað við útgjald. Inngjöld til samansparing eftir henda dag verða útgoldin skattafrítt.

Samansparingin verður rentað við marknaðarrentu og er sett í “varið váðastøði”.

Í sambandi við íløgupartin verður víst til heimasíðuna www.betri.fo

Fyritiðarpensjón

Ynskir limur at fáa pensjónina útgoldna, áðrenn fylta 67 ár, er møguleiki fyri hesum, eftir at hesin hevur fyllt 60 ár.

Hetta er tó treytað av, at farið verður úr starvi, og at arbeiðsgevarin gevur loyvi til at samansparda virðið verður útgoldið, ella árliga útgjaldið kann byrja áðrenn fylta 67 ár.

Doyr limur í inngjaldingarskeiðnum, verður samanspart virðið útgoldið teimum eftirsitandi.

Net-pensjón

Við innliman fær limurin eitt loyniorð, soleiðis at hesin umvegis heimasíðu okkara www.betri.fo hevur atgongd til upplýsingar, sum knýta seg til tryggingaravtaluna hjá honum.

Eru spurningar ella ivamál, eru vit at hitta á tlf. 345 700.

Betri pensjón

Pensjónsskipan



fyrir limir hjá

Heilsuhjálparafelag Føroya

1. august 2013

Betri pensjón, august 2013



Pensjónsskipan fyri limir hjá Heilsuhjálparafelag Føroya



Ígildiskoma

Frá 1. august 2013 at rokna er gjørd avtala millum Heilsuhjálparafelag Føroya og Betri pensjón í samband við umsitan av pensjónsskipan og bólkatrygging.

Pensjónsskipanin verður umsitin av Betri pensjón frá omanfyri nevnda degi, meðan bólkatryggingin heldur áfram hjá verandi veitara fram til 31.12.2013. Síðani tekur Betri pensjón yvir við somu bólkatrygging, sum eru galdandi í dag.

Bólkatryggingin hevur hesar veitingar

Lívstrygging fram til fylta 67 ár. Tryggingarupphæddin er kr. 200.000

Eftir fylta 62 ár lækkar tryggingarupphæddin við kr. 20.000 árliga niður í kr. 100.000 við fylta 66 ár.

Bráðsjúkutrygging - Limur/børn

Fær limur staðfest eina av bráðsjúkunum, sum nevndar eru í tryggingartreytunum fyri bráðsjúku, verða útgoldnar kr. 100.000.

Sama upphædd verður útgoldin, um børn hjá limi - í aldrinum 28 dagar til 18 ár - fáa staðfest eina av bráðsjúkunum, sum nevndar eru í tryggingartreytunum fyri bráðsjúku.

Bráðsjúkan skal verða staðfest, áðrenn limurin er fyltur 67 ár.

Hvør er fevndur

Fyri heima-/heilsuhjálparar, ið settir eru eftir sáttmála millum Heilsuhjálparafelag Føroya og Fíggjarmálaráðið, verður rindað eftirlønargjald av løn sambært setanarbrøki og fyri meirtímar 8 (tó ikki viðbøtur o.l.), treytað av, at viðkomandi hevur verið í starvi í minst 1 ár, og meðaltímatalið er 15 tímar ella meira.

Fyri tímaløntar heima-/heilsuhjálparar, ið arbeiða minni enn 15 tímar um vikuna í miðal um árið, verður ikki goldið eftirlønargjald.

Fyri tey yvir 60 ár - ella sum vegna heilsu - ikki kunna koma í eftirlønarskipanina, gera partarnir eina uppsparingarskipan ella líknandi.

Innliman

Limurin verður innlimaður tann 1. í mánaðinum eftir, at Betri pensjón hevur fingið fyrsta eftirlønarinngjaldið. Arbeiðsgevarin vátar arbeiðsføri. Persónlig heilsuváttan krevst ikki til grundveitingarnar.

Tilskilan

Um ikki annað er avtalað verður, í sambandi við deyða, goldið út til næsta avvarðandi. Ynskir limur at gjaldast skal út til annan navngivnan persón, t.d. sambúgva, skal hetta fráboðast Betri pensjón skrivliga.

Tryggingargjald

Arbeiðsgevarin rindar eftirlønargjaldið og upphæddin fer í eftirlønarskipan, sum partarnir gera serstaka semju um.

Óarbeiðsføri

Veitingin verður útgoldin, um óarbeiðsføri rakar í aldrinum fram til fylta 67 ár.

Um arbeiðsførleikin er skerður við 2/3 ella meira, verður tryggingarveitingin útgoldin aftaná 3 mánaða óarbeiðsføri. Goldið verður mánaðarlaga so leingi óarbeiðsførri stendur við, og limurin er á lívi, tó í mesta lagi fram til fylta 67 ár.

Árliga tryggingarveitingin er sett til **20% av løn eftir skatt.**

Gjaldsundantøka

Gerst limur óarbeiðsførur er hesin framhaldandi tryggjaður, og gjaldsundantøka verður veitt fyri samlaða pensjónsinngjaldið. Hetta merkir, at samansparingin heldur áfram við sama inngjaldi, sum var galdandi tann dagin, gjaldsundantøkan tók við.

Ískoytistryggingar

Afturat bólkatryggingini kann einstaki limurin hækka tryggingarupphæddirnar við at tekna persónligar ískoytistryggingar, sum fevna um [lívstrygging](#), [bráðsjúkutrygging](#) og [óarbeiðsførisveiting](#)

Í sambandi við ískoytistryggingar, svarar limurin persónligum heilsuspurningum.